



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

ملتان سے محمد خاں لکھتے ہیں کہ مندرجہ ذیل سوالات کا قرآن و حدیث کی روشنی میں جواب درکار ہے؟

آج کل عراق میں پاکستانی افواج بھیجنے کے متعلق اخبارات میں لکھا جا رہا ہے اس کے متعلق شرعی لحاظ سے وضاحت کریں (1)

اگر اسرائیل کو تسلیم کر لیا تو ایسا کرنا شرعاً جائز ہے یا ناجائز براہ کرم تفصیل سے جواب دیں؟ (2)

الجواب بعون الوهاب بشرط صحیح السؤال

و علیکم السلام ورحمۃ اللہ وبرکاتہ

الحمد للہ، والصلاۃ والسلام علی رسول اللہ، أما بعد

عراقی عوام امت مسلمہ کا حصہ ہیں ان کے حقوق وہی ہیں جو عام مسلمانوں کے ہیں اس وقت ائمہ کفر نے اس بات پر اتفاق کر لیا ہے کہ شجر اسلام کو بیج دین سے اکھاڑ دیا جائے اور اہل اسلام سے بھی جینے کا حق چھین لیا جائے انہوں نے پہلے افغانستان میں خون مسلم سے ہاتھ دنگے پھر عراقی عوام پر چڑھ دوڑے ہیں تاکہ انہیں صفحہ ہستی سے نیست و نابود کر دیا جائے شریعت کی نظر میں تمام مسلمان آپس میں بھائی بھائی ہیں رنگ و نسل قوم ملک کی اس میں کوئی تمیز نہیں ہے ہر مسلمان کا فرض ہے کہ وہ مصیبت کے وقت اپنے مسلمان بھائی کی مدد کرے اور ضرورت کے وقت اپنے بھائی کا بھرپور تعاون کرے کسی بھی مسلمان کے خلاف کفار کا تعاون کرنا بہت گھناؤنا جرم ہے جس کی شریعت میں اجازت نہیں ہے حدیث میں ہے کہ ایک مسلمان دوسرے مسلمان کا بھائی ہے اس پر ظلم کرنا یا اسے دوسروں کے رحم و کرم پر چھوڑنا جائز نہیں ہے۔ (صحیح بخاری: مظالم 2442)

نیز رسول اللہ صلی اللہ علیہ وسلم نے فرمایا: "کہ تمام مسلمان باہمی مودت و محبت اور الفت و شفقت ایک جسم کی طرح ہیں اگر اس کا ایک عضو کسی تکلیف میں مبتلا ہو جائے تو پورا جسم اس کی درد محسوس کرتا ہے۔" (صحیح بخاری: کتاب الادب 2/215)

احادیث میں مسلمان کی شان یہ بتائی گئی ہے کہ وہ کفار کے مقابلے میں مسلمان کی مدد کرے گا چنانچہ رسول اللہ صلی اللہ علیہ وسلم نے فرمایا: "کہ تمام مسلمانوں کے خون برابر ہیں اور وہ اپنے علاوہ کفار کے خلاف یک جان (ہیں)۔" (مسند امام احمد رحمۃ اللہ علیہ: 2/215)

(نیز رسول اللہ صلی اللہ علیہ وسلم نے فرمایا: "کہ اسے اللہ کے بندو! آپس میں بھائی بھائی بن جاؤ۔" صحیح بخاری: الادب 6064)

کیا یہ اخوت اسلامیہ کا تقاضا ہے کہ عراقی مسلمان جواب امریکی غلامی کے خلاف آزادی کی جنگ لڑ رہے ہیں اس مشکل وقت میں مدد کی بجائے ان کے خلاف دشمن کی مدد کے لیے فوج بھیجی جائے اور ان کے تازہ زخموں پر نمک پاشی کی جائے ہمارے پاشی کی جائے ہمارے نزدیک آزادی کی جنگ لڑنے والے عراقی مجاہدین کے خلاف غاصب امریکہ کی مدد کے لیے افواج بھیجنا حرام ہے اور یہ اقدام ملی غیرت کا جنازہ نکلنے کے مترادف ہے ہمیں سوچنا چاہیے کہ اگر ہم اپنے جوانوں کو کسی اسلامی ملک میں اس مقصد کے لیے روانہ کرتے ہیں کہ وہ آزادی کی جنگ لڑنے والوں کے خلاف امریکہ کے مفادات کا تحفظ کریں اور اس کے احکام بجالائیں تو ایسی حکمت عملی اسلامی نقطہ نظر سے ایک المیہ سے کم نہ ہوگی یہ کیسے ہو سکتا ہے کہ ایک مسلمان فوجی دوسرے مسلمانوں کے قتل میں حصہ دے دے اگر ایسا ہوا تو اس کا مطلب یہ ہے کہ ہماری دوستی دشمنوں سے ہے ایسے حالات میں قرآن کا (فیصلہ یہ ہے کہ جو دشمنوں سے دوستی رکھتا ہے وہ انہیں میں سے ہے)۔ (5/المائدہ: 51)

رسول اللہ صلی اللہ علیہ وسلم نے اس قسم کے قومی جرم کے مرتکب کا جنازہ نہیں پڑھا جیسا کہ مال غنیمت سے چوری کرنے والے کے متعلق احادیث میں آیا ہے اس بنا پر ہمارے حکمرانوں کو سوچنا چاہیے کہ ہماری افواج کو مسلمانوں کے خلاف لڑتے ہوئے مرنے کی صورت میں انہیں مسلمانوں کی دعاؤں اور ان کے جنازوں سے محروم نہ کریں۔

دین اسلام کا مزاج ہے کہ وہ اس عالم رنگ و بوی میں ادیان باطلہ میں غالب آنے کے لیے آیا ہے جیسا کہ ارشاد باری تعالیٰ ہے اللہ وہی ہے جس نے اپنے رسول اللہ صلی اللہ علیہ وسلم کو ہدایت اور سچا دین دے کر بھیجا تاکہ (2) (اسے تمام مذاہب پر غالب کر دے)۔ (61/الصفت: 9)

اس کا مطلب یہ ہے کہ اللہ تعالیٰ اس دین اسلام کو آفاق میں پھیلانے والا اور دوسرے تمام ادیان باطلہ پر غالب کرنے والا ہے یہ غلبہ دلائل کے لحاظ سے ہوا مادی وسائل کے اعتبار سے بہر حال اس کے مزاج میں مغلوب ہونا نہیں ہے یہی وجہ ہے کہ دین اسلام اپنی پالیسی کے پیش نظر سب سے پہلے اہل کفر و دعوت دیتا ہے کہ اسے قبول کر لیا جائے اگر اسے قبول کر لیں تو ان کے حقوق دوسرے مسلمانوں کے برابر ہیں انکار کی صورت میں ان کے سامنے دوسرے پیش کرتا ہے اگر تم نے کفر نہیں چھوڑنا تو جزیہ دے کر ہماری ماتحتی قبول کر لو اس طرح انہیں دنیا میں زندہ رہنے کا حق ہے اگر ماتحتی قبول نہ کریں تو پھر انہیں اس عالم رنگ و بوی میں زندہ رہنے کا حق نہیں ہے ارشاد باری تعالیٰ ہے: "ان لوگوں سے لڑو جو اللہ پر اور قیامت کے دن پر ایمان نہیں لاتے جو اللہ اور اس کے رسول اللہ صلی اللہ علیہ وسلم کی حرام کردہ چیزوں کو حرام نہیں جانتے نہ دین حق کو قبول کرتے ہیں ان لوگوں (میں سے جنہیں کتاب دی گئی ہے تاکہ وہ ذلیل و خوار ہو کر اپنے ہاتھوں سے جزیہ ادا کریں)۔ (9/التوبہ: 29)

اس سے پہلے اللہ تعالیٰ نے اہل اسلام کو مشرکین سے قتال عام کا حکم دیا ہے اس کے بعد اس آیت کریمہ میں یہود نصاریٰ سے قتال کا حکم دیا جا رہا ہے اگر یہ لوگ اسلام قبول نہ کریں تو انہیں جزیہ دے کر مسلمانوں کی ماتحتی میں رہنا ہوگا۔ اس میں کوئی شک نہیں ہے کہ اسرائیل کا وجود مسلمانوں کے خلاف ایک گہری سازش کا نتیجہ ہے مسلمانوں کے خلاف منصوبے بنانا اور انہیں عملی شکل دینا اس کا نصب العین ہے دیگر کفر کی حکومتیں اس کے مفادات کا تحفظ کرتی ہیں اس کے وجود کو تسلیم کرنا ایسا ہے کہ گویا مسلمانوں کے خلاف اس کی چیرہ سستیوں کو آہنی تحفظ دینا ہے قبلہ اول پر غاصبانہ قبضہ اور فلسطینی مسلمانوں کو آتش و آہن کی بارش سے تیس تیس کرنا اس کے مکروہ عزائم کی عکاسی کرتا ہے پس پردہ کفر کی یہ سازش ہے اہل پاکستان اسرائیل کو تسلیم کے بعد خود بخود عرب مسلمانوں سے کٹ جائیں گے اور انہیں نفرت کی نگاہ سے دیکھا جائے گا لہذا کفر کی اس سازش سے ہمیں ہر وقت آگاہ رہنا چاہیے۔

ہذا ما عندی واللہ اعلم بالصواب

فتاویٰ اصحاب الحدیث

جلد: 1 صفحہ: 498